

**පෞද්ගලික සෞඛ්‍ය සේවා නියාමන සභාව - 2016**

---

පෞද්ගලික සෞඛ්‍ය සේවා නියාමන සභාවේ 2016 දෙසැම්බර් 31 දිනෙන් අවසන් වර්ෂයේ මෙහෙයුම් කටයුතු පිළිබඳව 1971 අංක 38 දරන මුදල් පනතේ 13(1) වගන්තිය සහ 2006 අංක 21 දරන පෞද්ගලික වෛද්‍ය ආයතන (ලියාපදිංචි කිරීමේ) පනතේ 7(1) වගන්තිය සමග සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 13(6) වගන්තිය ප්‍රකාර ඉදිරිපත් කළයුතු 2016 වර්ෂය සඳහා වූ මූල්‍ය ප්‍රකාශන මෙම වාර්තාවේ දින වන විටත් ඉදිරිපත් කර නොතිබුණි. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(6) ව්‍යවස්ථාව ප්‍රකාරව මා විසින් පාර්ලිමේන්තුවට ඉදිරිපත් කළ යුතු යැයි අදහස් කරන සමාලෝචිත වර්ෂයේ නියාමන සභාවේ ක්‍රියාකාරීත්වය සම්බන්ධයෙන් වූ මාගේ නිරීක්ෂණ මෙම වාර්තාවට ඇතුළත් වේ.

**1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම**

---

සභාවේ මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

**2. මූල්‍ය ප්‍රකාශන**

---

**2.1 මූල්‍ය ප්‍රකාශන ඉදිරිපත් කිරීම**

---

2006 අංක 21 දරන පෞද්ගලික වෛද්‍ය ආයතන (ලියාපදිංචි කිරීමේ) පනතේ 7(1) වගන්තිය ප්‍රකාරව, පෞද්ගලික සෞඛ්‍ය සේවා නියාමන සභාව, සංස්ථාපිත මණ්ඩලයක් විය යුතු බව සඳහන් කර තිබුණි. ඒ අනුව 1971 අංක 38 දරන මුදල් පනත මෙම සභාව සඳහා වලංගු වන බැවින් එම පනතේ 13(6) වගන්තිය ප්‍රකාරව වාර්ෂික ගිණුම් පිළියෙල කර විගණකාධිපති වෙත ඉදිරිපත් කළ යුතු වුවද නියාමන සභාව විසින් සමාලෝචිත වර්ෂය සඳහා මූල්‍ය ප්‍රකාශන මෙම වාර්තාවේ දින වන විටත් විගණනය සඳහා ඉදිරිපත් කර නොතිබුණි.

**2.2 වත්කම් හා වගකීම්වල පැවැත්ම**

---

නියාමන සභාව විසින් අවසන්වරට පිළියෙල කරන ලද 2015 දෙසැම්බර් 31 දිනට වූ මූල්‍ය ප්‍රකාශනවල දැක්වෙන වත්කම්, බැරකම්, හිමිකම්, ආදායම් හා වියදම් පිළිබඳ විස්තර පහත දැක්වේ.

අයිතමය -----	වටිනාකම -----
	රු.
ජංගම නොවන වත්කම්	26,787,266
ජංගම වත්කම්	<u>17,424,501</u>
මුළු වත්කම්	<u>44,211,767</u>
ජංගම නොවන බැරකම්	-
ජංගම බැරකම්	<u>21,688,895</u>
මුළු බැරකම්	21,688,895
ශුද්ධ වත්කම් / හිමිකම්	<u>22,522,872</u>
එකතුව	<u>44,211,767</u>

මුළු ආදායම  
 මුළු වියදම  
 උභයතාවය

18,056,343  
 (19,995,419)  
(1,939,076)

**2.3 විගණනය සඳහා සාක්ෂි නොවීම**

2016 දෙසැම්බර් 31 දිනට පැවති අගය රු.10,000,000 ක් වූ භාණ්ඩාගාර බිල්පත්වල සහතික හා එම භාණ්ඩාගාර බිල්පත්වල අංක, තැන්පත් කළ දිනය, කල්පිරෙන දිනය හා වටිනාකම ඇතුළත් ලේඛනයක් ඉදිරිපත් කර නොතිබුණි.

**2.4 ලැබිය යුතු ගිණුම්**

2008 වර්ෂයේදී තැන්පත් කර තිබුණු නමුත් අගරු වී තිබුණු වෙක්පත් 07 ක වටිනාකම රු.327,617 ක් අදාළ පාර්ශවයන් වෙතින් අයකර ගැනීමට කටයුතු කර නොතිබුණි.

**2.5 නීති රීති, රෙගුලාසි හා කළමනාකරණ තීරණවලට අනුකූල නොවීම**

නීති රීති, රෙගුලාසි හා කළමනාකරණ තීරණවලට අනුකූල නොවීමේ අවස්ථා පහත පරිදි විය.

නීති රීති, රෙගුලාසි හා කළමනාකරණ තීරණ වලට යොමුව	අනුකූල නොවීම
(අ) 1971 අංක 38 දරන මුදල් පනතේ 11 වන වගන්තිය	අමාත්‍යාංශය භාර අමාත්‍යවරයාගේ හා මුදල් අමාත්‍යවරයාගේ අනුමැතිය ලබා ගැනීමකින් තොරව නියාමන සභාව විසින් 2016 දෙසැම්බර් 31 දිනවන විට රු.29,085,716 ක් ස්ථාවර තැන්පතුවලද රු.10,000,000 ක් භාණ්ඩාගාර බිල්පත්වලද ආයෝජනය කර තිබුණි.
(ආ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය	ලැබෙන සෑම වෙක්පොතක් පිළිබඳවම විස්තර උප පත්‍රිකා පොත් ලේඛනයක සටහන් කළ යුතු වුවත් සමාලෝචිත වර්ෂය තුළ එවැනි ලේඛනයක් පවත්වා නොතිබුණි.
(i) මුදල් රෙගුලාසි 384(3)	(i) එක් එක් මාසය අවසානයේදී ඇති ගනුදෙනු තත්ත්වය සම්බන්ධයෙන් ඊළඟ මාසයේ 15 දිනට පෙර බැංකු සැසඳුම් ප්‍රකාශයක් පිළියෙල කළ යුතු වුවද, නියාමන සභාව විසින් සමාලෝචිත වර්ෂය සඳහා වූ මාසික බැංකු සැසඳුම් ප්‍රකාශන පිළියෙල කර විගණනය වෙත ඉදිරිපත් කරනු ලැබුවේ 2018 අගෝස්තු 23 වැනි දිනදීය. එම බැංකු සැසඳුම් ප්‍රකාශන නියාමන සභාවේ වගකිවයුතු කිසිදු නිලධාරියකු විසින් අත්සන් කර නොතිබුණි.
(iv) මුදල් රෙගුලාසි 395	(i) එක් එක් මාසය අවසානයේදී ඇති ගනුදෙනු තත්ත්වය සම්බන්ධයෙන් ඊළඟ මාසයේ 15 දිනට පෙර බැංකු සැසඳුම් ප්‍රකාශයක් පිළියෙල කළ යුතු වුවද, නියාමන සභාව විසින් සමාලෝචිත වර්ෂය සඳහා වූ මාසික බැංකු සැසඳුම් ප්‍රකාශන පිළියෙල කර විගණනය වෙත ඉදිරිපත් කරනු ලැබුවේ 2018 අගෝස්තු 23 වැනි දිනදීය. එම බැංකු සැසඳුම් ප්‍රකාශන නියාමන සභාවේ වගකිවයුතු කිසිදු නිලධාරියකු විසින් අත්සන් කර නොතිබුණි.

- (ii) 2008 වර්ෂයේ සිට 2016 දෙසැම්බර් 31 දින දක්වා වූ කාලපරිච්ඡේදය තුළදී බැංකුවට සෘජුවම ලැබී තිබුණු රු.53,109,876 ක් වූ මුදල් හඳුනාගෙන ඒ ඒ වර්ෂවලදී ආදායම් ලෙස ගිණුම්ගත කර නොතිබුණු අතර එම වටිනාකම බැංකු සැසඳුම් ප්‍රකාශනයට ගලපා තිබුණි.
- (iii) 2008 වර්ෂයේ සිට 2016 දෙසැම්බර් 31 දින දක්වා වූ කාලපරිච්ඡේදය තුළදී සෘජුවම බැංකුවේ තැන්පත් කළ බවට ගනුදෙනුකරුවන් විසින් ආයතනයට ඉදිරිපත් කර තිබුණු කුවිතාන්සි පදනම් කර ගනිමින් රු.44,574,658 ක් ආදායම් ලෙස හඳුනාගෙන තිබුණු නමුත් එම මුදල් බැංකුවට ලැබී නොතිබුණු බව 2016 දෙසැම්බර් 31 දිනට පිළියෙල කර තිබුණු බැංකු සැසඳුම් ප්‍රකාශනය මගින් හෙළිදරව් කර තිබුණි.
- (iv) ඉකුත් වර්ෂ තුනෙහිදී කල්පිරුණු භාණ්ඩාගාර බිල්පත්වලින් සෘජුවම බැංකුවට ලැබී තිබුණු රු.976,234 ක පොලී ආදායම ගිණුම්ගත කර නොතිබුණු අතර එම වටිනාකම බැංකු සැසඳුම් ප්‍රකාශනවලට ගලපා තිබුණි.
- (v) 2011 ජූලි 25 දින සිට සමාලෝචිත වර්ෂයේ නොවැම්බර් 30 දින දක්වා නියාමන සභාව නමින් පවත්වා තිබුණු ජංගම ගිණුමෙන් අවස්ථා 04 කදී රු.11,985,200 ක් නියාමන සභාව නමින් වූ ඉතිරිකිරීමේ ගිණුමට මාරු කර තිබුණු අතර, එම ඉතිරිකිරීමේ ගිණුමෙන් අවස්ථා 05 කදී රු.8,342,000 ක් නැවත ජංගම ගිණුමට මාරු කර තිබුණි. නමුත් එම ගනුදෙනුවල හර හා බැර සටහන්, මුදල් පොතට ගැලපීමෙන් තොරව සමාලෝචිත වර්ෂයේ දෙසැම්බර් 31 දින දක්වාම බැංකු සැසඳුම් ප්‍රකාශනයට ගලපා තිබුණි.
- (vi) වැරදි ලෙස සටහන් වී තිබුණු බවට දක්වා ඉකුත් වර්ෂයේ නොවැම්බර් මාසයේ සිට රු.1,000,000 ක් මාසිකව බැංකු සැසඳුම් ප්‍රකාශනයට ගලපා තිබුණු නමුත් සමාලෝචිත වර්ෂයේදීද වරද හඳුනාගෙන නිවැරදි කිරීමට කටයුතු කර නොතිබුණි.
- (vii) 2007 වර්ෂයේ සිට 2016 දෙසැම්බර් 31 දින දක්වා වූ කාලපරිච්ඡේදය තුළදී බැංකුව විසින් අයකර තිබුණු බැංකු ගාස්තු රු.31,700 ක් ගිණුම්ගත කර නොතිබුණු අතර මාසික බැංකු සැසඳුම් ප්‍රකාශනවලට ගලපා තිබුණි.
- (viii) 2016 දෙසැම්බර් 31 දිනෙන් අවසන් වර්ෂය සඳහා පිළියෙල කර තිබුණු බැංකු සැසඳුම් ප්‍රකාශනයට ගලපා තිබුණු, මුදල් පොතට වඩා බැංකුවේ අඩුවෙන් දැක්වෙන රු.615,000 ක් වූ හඳුනාගොස් ශේෂය පිළිබඳව විස්තර කිසිවක් විගණනය සඳහා ඉදිරිපත් නොකෙරුණි.

(v) මුදල් රෙගුලාසි 396(ඇ)

ගෙවීම් සඳහා බැංකුවට ඉදිරිපත් නොකළ මාස 06 ඉක්ම වූ රු.477,495 ක් වටිනා චෙක්පත් 15 ක් සම්බන්ධයෙන් මුදල් රෙගුලාසි ප්‍රකාරව කටයුතු කර නොතිබුණි.

(ඇ) 1978 දෙසැම්බර් 19 දිනැති අංක 842 දරන භාණ්ඩාගාර චක්‍රලේඛය

2015 වර්ෂය සඳහා පිළියෙල කර තිබුණු මූල්‍ය ප්‍රකාශන අනුව මුළු පිරිවැය රු.1,302,689 ක් වූ දේපළ පිරියත හා උපකරණ සම්බන්ධයෙන් සමාලෝචිත වර්ෂය අවසන් වන විටත් ස්ථාවර වත්කම් ලේඛනයක් පවත්වා නොතිබුණි.

(ඈ) 2002 නොවැම්බර් 28 දිනැති අංක අයිඒඅයි/2002/02 දරන භාණ්ඩාගාර චක්‍රලේඛය

2015 වර්ෂය සඳහා පිළියෙල කර තිබුණු මූල්‍ය ප්‍රකාශන අනුව මුළු පිරිවැය රු.2,321,290 ක් වූ පරිගණක හා මෘදුකාංග සම්බන්ධයෙන් සමාලෝචිත වර්ෂය අවසන් වන විටත් ස්ථාවර වත්කම් ලේඛනයක් පවත්වා නොතිබුණි.

**3. මෙහෙයුම් සමාලෝචනය**  
-----

**3.1. කාර්යසාධනය**  
-----

**3.1.1 සැලසුම් කිරීම**  
-----

2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර චක්‍රලේඛයේ 5.1.1 වගන්තිය ප්‍රකාරව, ආයතනයේ දර්ශනය හා මෙහෙවර ඉටුකර ගැනීම සඳහා වර්ෂ 03 කට නො අඩු කාලයක් සඳහා සංයුක්ත සැලැස්මක් පිළියෙල කළ යුතු වුවද, නියාමන සභාව විසින් සංයුක්ත සැලැස්මක් පිළියෙල කර නොතිබුණි.

**3.1.2 ක්‍රියාකාරීත්වය හා සමාලෝචනය**  
-----

පහත සඳහන් නිරීක්ෂණ කරනු ලැබේ.

(අ) නියාමන සභාව විසින් සමාලෝචිත වර්ෂය සඳහා කාර්යසාධන වාර්තා පිළියෙල කර නොතිබුණු බැවින් සභාවේ කාර්යසාධනය පිළිබඳ අදහසක් ඉදිරිපත් කළ නොහැකි විය. කෙසේ වෙතත් නියාමන සභාව ආරම්භ කළ 2007 වර්ෂයේදී ලියාපදිංචි කර තිබුණු පෞද්ගලික වෛද්‍ය ආයතන සංඛ්‍යාව 1,747 ක් වූ නමුත් සමාලෝචිත වර්ෂය අවසානය වන විට එම සංඛ්‍යාව 1,011 ක් දක්වා එනම් සියයට 42 කින් අඩුවී තිබුණි. එලෙස ලියාපදිංචිය අඩුවීමට හේතුව එම පෞද්ගලික වෛද්‍ය ආයතන වසා දැමීමද නැතහොත් ලියාපදිංචිය ලබා නොගෙනම ආයතන පවත්වාගෙන යාමද යන්න පිළිබඳව පරීක්ෂාවක් සිදුකර නොතිබුණි.

(ආ) 2006 අංක 21 දරන පෞද්ගලික වෛද්‍ය ආයතන (ලියාපදිංචි කිරීමේ) පනතේ 2(1) උප වගන්තියේ විධිවිධාන ප්‍රකාරව, සියළුම පෞද්ගලික වෛද්‍ය ආයතන ලියාපදිංචි විය යුතු වුවද, 2016 දෙසැම්බර් 31 දින වන විට ලියාපදිංචිවී තිබුණු පෞද්ගලික වෛද්‍ය ආයතන සංඛ්‍යාව 1,011 ක් පමණක් විය. කෙසේ වුවද ලියාපදිංචි වියයුතු පෞද්ගලික වෛද්‍ය ආයතන සංඛ්‍යාව හඳුනාගැනීමට, ලියාපදිංචි කරවීමට හා ලියාපදිංචි නොවන ආයතන සම්බන්ධයෙන් පනතේ 4 වන වගන්තියේ විධිවිධාන ක්‍රියාත්මක කිරීමට විධිමත් ක්‍රමවේදයක් පිළියෙල කර ක්‍රියාත්මක කර නොතිබුණි.

- (ඇ) 2006 අංක 21 දරන පෞද්ගලික වෛද්‍ය ආයතන ලියාපදිංචි කිරීමේ පනතේ 9 වගන්තියේ දැක්වෙන පහත සඳහන් අරමුණු ඉටුකර ගැනීම සඳහා විධිමත් ක්‍රමවේදයක් පිළියෙල කර ක්‍රියාත්මක කිරීමට සමාලෝචිත වර්ෂය අවසාන වන විටත් අපොහොසත්වී තිබුණි.
  - (i) ලියාපදිංචි පෞද්ගලික වෛද්‍ය ආයතන විසින් පවත්වා ගෙන යායුතු ප්‍රමිති සංවර්ධනය කිරීම හා අධීක්ෂණය කිරීම
  - (ii) සියළු පෞද්ගලික වෛද්‍ය ආයතන විසින් සේවක පිරිස් බඳවා ගැනීමේදී අවම සුදුසුකම් අනුගමනය කරන බවට සහතිකවීම හා සේවක පිරිස් පුහුණු කිරීමේදී අවම ප්‍රමිතීන් අනුගමනය කරන බවට වගබලා ගැනීම
  - (iii) ඒ පෞද්ගලික වෛද්‍ය ආයතන විසින් පිරිනමනු ලබන හෝ සපයනු ලබන රෝගීන් රැකබලා ගැනීමේ සේවාවල ගුණාත්මකභාවය තහවුරු කිරීම
- (ඈ) යටෝක්ෂ්‍ය පනතේ 13(1) වගන්තිය ප්‍රකාරව, සභාවේ උපදෙස් මත ගැසට් පත්‍රයේ පළ කරනු ලබන නියමයක් මගින් අමාත්‍යවරයා විසින්, පෞද්ගලික වෛද්‍ය ආයතන සඳහා ප්‍රතිත්‍යය කිරීමේ යෝජනා ක්‍රමයක් ක්‍රමවත්ව දක්වා ක්‍රියාත්මක කළ යුතු වුවත් එසේ කර නොතිබුණි.
- (ඉ) යටෝක්ෂ්‍ය පනතේ 18(2) උප වගන්තියේ (අ) ඡේදය ප්‍රකාරව, පෞද්ගලික වෛද්‍ය ආයතන ලියාපදිංචි කිරීමේදී හා එම ලියාපදිංචිවීම් අලුත් කිරීමේදී පළාත් සෞඛ්‍ය සේවා අධ්‍යක්ෂවරුන් විසින් අනුකූලව ක්‍රියා කරනු ලැබිය යුතු නියමු උපදේශන පිළියෙල කිරීම කළ යුතු වුවත් එසේ කර නොතිබුණි.
- (ඊ) යටෝක්ෂ්‍ය පනතේ 18(2) උප වගන්තියේ (උ) ඡේදය ප්‍රකාරව, සම්බන්ධතාවක් දක්වන හෝ අතෘප්තියට පත් තැනැත්තකු විසින් යම් පෞද්ගලික වෛද්‍ය ආයතනයකට හෝ එයට සම්බන්ධ තැනැත්තෙකුට විරුද්ධව කරනු ලබන යම් පැමිණිල්ලක් භාර ගැනීමේදී හා එම පැමිණිල්ල අවසාන වශයෙන් බැහැරකිරීමේදී අනුගමනය කළ යුතු කාර්ය පටිපාටි හෝ පරිවයන් පිළිබඳ නියෝග පිළියෙල කිරීම කළ යුතු වුවත් එසේ කර නොතිබුණි.

**3.2 මෙහෙයුම් ක්‍රියාකාරකම්**

පහත සඳහන් නිරීක්ෂණ කරනු ලැබේ.

- (අ) 2015 ජූනි 11 දිනැතිව ඉදිරිපත් කර තිබුණු අමාත්‍ය මණ්ඩල සංදේශය ප්‍රකාරව, නියාමන සභාව විසින් එකතු කරනු ලබන වාර්ෂික ලියාපදිංචි ගාස්තු ආදායමෙන් සියයට 50 ක් පළාත් සභාවලට ලබාදීමට ප්‍රථම පළාත් සෞඛ්‍ය සේවා අධ්‍යක්ෂ විසින් පෞද්ගලික සෞඛ්‍ය අංශ සංවර්ධනයට අදාළව වාර්ෂික අයවැය ඇස්තමේන්තුව සමඟ වාර්ෂික යෝජනාවක් ඉදිරිපත් කළ යුතු බවට හා වර්ෂය අවසානයට වියදම් හා ක්‍රියාකාරකම් පිළිබඳව වාර්තාවක් ඉදිරිපත් කළ යුතු බවට වූ විධිවිධාන ඇතුළත් කරමින් 2006 අංක 21 දරන පෞද්ගලික වෛද්‍ය ආයතන (ලියාපදිංචි කිරීමේ) පනතේ 3(5) වගන්තිය සංශෝධනය කිරීමට 2015 ජූලි 09 දින අමාත්‍ය මණ්ඩල අනුමැතිය ලැබී තිබුණි. අමාත්‍ය මණ්ඩල අනුමැතිය ලැබී වර්ෂ 02 ක් ගතවී තිබුණද පනත සංශෝධනය කර නොතිබුණු අතර වාර්ෂික ලියාපදිංචි ගාස්තු ආදායමෙන් සියයට 50 ක් පළාත් සභාවලට ලබාදී තිබුණි.
- (ආ) වෛද්‍ය ආයතන ලියාපදිංචි විය යුතු නිශ්චිත කාල වකවානුවක් පනතේ හෝ නියමු උපදේශන මගින් සඳහන් කර නොතිබීම හේතුවෙන් වෛද්‍ය ආයතන ලියාපදිංචිය සඳහන් කර නොතිබීම හේතුවෙන් වෛද්‍ය ආයතන ලියාපදිංචිය වෙනුවෙන් කවර දිනක හෝ මුදල් ලද පසු අදාළ වර්ෂය සඳහා ලියාපදිංචි සහතික නිකුත් කිරීම සිදු කර තිබුණු අතර දඩ මුදලක් අයකර නොතිබීම හේතුවෙන් වර්ෂය මුලදී සභාවට ලැබිය යුතු ආදායම ප්‍රමාද වී ලැබී තිබුණි.

3.3 කාර්ය මණ්ඩල පරිපාලනය

නියාමන සභාව ආරම්භ කළ වර්ෂයේ සිට සමාලෝචිත වර්ෂය දක්වාම ආයතනයේ කාර්යයභාරය හා ප්‍රමාණය හඳුනාගෙන එයට ගැලපෙන ආකාරයට කාර්යය මණ්ඩලය අනුමත කරවා ගැනීමට හා බඳවා ගැනීමට කටයුතු කර නොතිබුණු අතර කළමනාකරණ සේවා දෙපාර්තමේන්තුවේ අනුමැතියකින් තොරව ගණකාධිකාරී, මෙහෙයුම් කළමනාකරු ඇතුළු සහායක නිලධාරීන් 06 දෙනෙකු බඳවාගෙන තිබුණි.

4 ගිණුම්කටයුතුභාවය සහ යහ පාලනය

4.1 අභ්‍යන්තර විගණනය

ශ්‍රී ලංකා ප්‍රජාතන්ත්‍රවාදී සමාජවාදී ජනජයේ මුදල් රෙගුලාසි සංග්‍රහයේ මුදල් රෙගුලාසි 133 ප්‍රකාරව සමාලෝචිත වර්ෂය තුළදී අභ්‍යන්තර විගණනයක් සිදු කර නොතිබුණි.

4.2 ප්‍රසම්පාදන හා කොන්ත්‍රාත් ක්‍රියාවලිය

4.2.1 ප්‍රසම්පාදනයන්

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය සඳහා ප්‍රසම්පාදන සැලැස්මක් පිළියෙල කර නොතිබුණි.
- (ආ) නියාමන සභාව විසින් නියාමන සභාවේ අළුතින් ලියාපදිංචි වන සියළු පෞද්ගලික වෛද්‍ය ආයතනවල ප්‍රදර්ශනය සඳහා අළුත් නාමපුවරුවක් ලබාදී තිබුණු අතර 2011 නොවැම්බර් 03 දිනෙන් පසුව 2013 ඔක්තෝබර් මස දෙවනවර ලංසු කැඳවා අවම ලංසුව ඉදිරිපත් කර තිබුණු පළමු කොන්ත්‍රාත්කරු වෙතම කොන්ත්‍රාත්තුව 2013 ඔක්තෝබර් 22 දින ප්‍රදානය කර තිබුණි. සමාලෝචිත වර්ෂය තුළ එම කොන්ත්‍රාත්කරු වෙතම යළි ඇණවුම් කර මුළු මුදල රු.406,300 ක් ගෙවා නාම පුවරු 157 ක් මිලදීගෙන තිබුණි. ඒ පිළිබඳව පහත සඳහන් නිරීක්ෂණ කරනු ලැබේ.
  - (i) රජයේ ප්‍රසම්පාදන මාර්ගෝපදේශ සංග්‍රහයේ 3.6.1 මාර්ගෝපදේශය ප්‍රකාරව, මුල් කොන්ත්‍රාත්තුව ප්‍රදානය කිරීමේ දින සිට 6 මසක කාලයක් ඉකුත්ව නැති විට හා මුල් කොන්ත්‍රාත් වටිනාකමෙන් සියයට 50 ක සීමාවක් දක්වා පමණක් භාණ්ඩ ප්‍රසම්පාදනය සඳහා නැවත ඇණවුම් කිරීමට හැකියාව තිබේ. නමුත් එම සීමාවන් දෙකම උල්ලංඝනය කරමින් මුල් කොන්ත්‍රාත්තුව ප්‍රදානය කිරීමේ දිනය වූ 2013 ඔක්තෝබර් සිට මාස 6 ක කාලයක් ඉක්මවීමෙන් පසුව සමාලෝචිත වර්ෂය තුළ අවස්ථා 02 කදී නැවත ලංසු කැඳවීමකින් තොරව එම සැපයුම්කරුගෙන්ම යළි ඇණවුම්කර එකක් රු.2,400 බැගින් කුඩා නාමපුවරු 111 ක්ද, එකක් රු.2,900 බැගින් මධ්‍යම නාමපුවරු 36 ක්ද හා එකක් රු.3,550 බැගින් විශාල නාමපුවරු 10 ක්ද මිලදී ගැනීම සඳහා රු.406,300 ක් වැයකර තිබුණි.
- (ඇ) වාර්ෂිකව ලියාපදිංචිය අළුත්කිරීමේදී ලියාපදිංචි නව වර්ෂය සඳහන් කරමින් පැරණි නාමපුවරුවට අළුතින් කොටසක් එකතුකරමින් නැවත සැකසීමට (Refill) කටයුතු කර තිබුණි. සමාලෝචිත වර්ෂයේ අවස්ථා 10 කදී යළි ඇණවුම් කර නාම පුවරු 878 ක් නැවත සැකසීම (Refill) සඳහා රු.816,080 ක් වැයකර තිබුණි. ඒ සම්බන්ධයෙන් පහත සඳහන් නිරීක්ෂණ කරනු ලැබේ.

- (i) වාර්ෂිකව ලියාපදිංචිය අළුත්කර තිබුණු පෞද්ගලික වෛද්‍ය ආයතනවල පැරණි නාමපුවරු නැවත සැකසීම (Refill) සඳහා අළුත් නාමපුවරු සැපයූ සැපයුම්කරු විසින්ම අවස්ථා 2 කදී පහත විස්තර සඳහන් පරිදි ලංසු ඉදිරිපත් කර තිබුණි.

නාමපුවරු වර්ගය	2012 ජූනි 07 දින ඉදිරිපත් කර තිබුණු ලංසුව	2012 ජූනි 28 දින ඉදිරිපත් කර තිබුණු ලංසුව
	රු.	රු.
විශාල	1250	1050
මධ්‍යම	990	900
කුඩා	850	820

නමුත් වෙනත් ආයතනවලින් මේ සඳහා ලංසු කැඳවූ බව හෝ ලංසු ඉදිරිපත් කර තිබුණු බව හෝ සනාථ කිරීමට ලිඛිත සාක්ෂි කිසිවක් විගණනයට ඉදිරිපත් නොකෙරුණි.

- (ii) රජයේ ප්‍රසම්පාදන මාර්ගෝපදේශ සංග්‍රහයේ 3.6.1 මාර්ගෝපදේශය ප්‍රකාරව, මුල් කොන්ත්‍රාත්තුව ප්‍රදානය කිරීමේ දින සිට 6 මසක කාලයක් ඉකුත්ව නැති විට හා මුල් කොන්ත්‍රාත් වටිනාකමෙන් සියයට 50 ක සීමාවක් දක්වා පමණක් භාණ්ඩ ප්‍රසම්පාදනය සඳහා නැවත ඇණවුම් කිරීමට හැකියාව තිබේ. නමුත් එම සීමාවන් දෙකම උල්ලංඝනය කරමින් 2013 ජූනි සිට මාස 6 ක කාලයක් ඉක්මවීමෙන් පසුව සමාලෝචිත වර්ෂය තුළ අවස්ථා 10 කදී නැවත ලංසු කැඳවීමකින් තොරව එම සැපයුම්කරුගෙන්ම යළි ඇණවුම්කර එකක් රු.850 බැගින් කුඩා නාමපුවරු 595 ක්ද, එකක් රු.990 බැගින් මධ්‍යම නාමපුවරු 167 ක් හා එකක් රු.1,250 බැගින් විශාල නාමපුවරු 116 ක් නැවත සැකසීම සඳහා රු.816,080 වැයකර තිබුණි.

- (iii) 2012 ජූනි 28 දින ඉදිරිපත් කර තිබුණු අවම ලංසුව යටතේ නාමපුවරු අලුත් කිරීමක් සිදුකර නොතිබුණු අතර අවස්ථා 10 කදී වැඩි ලංසුව යටතේ නාමපුවරු අලුත්කිරීම සිදුකර තිබුණි. ඒ අනුව එකකට රු.30 බැගින් කුඩා නාම පුවරු 595 ක් සඳහා රු.17,850 ක්ද, එකකට රු.90 බැගින් මධ්‍යම නාමපුවරු 167 ක් සඳහා රු.15,030 ක්ද සහ එකකට රු.200 බැගින් විශාල නාමපුවරු 116 ක් සඳහා රු.23,200 ක් වශයෙන් මුළු නාමපුවරු 878 ක් සඳහා රු.56,080 ක් වැඩිපුර ගෙවා තිබුණි.

**4.3 අයවැය පාලනය**

2003 ජූනි 02 දිනැති අංක පීටීඩී/12 දරන රාජ්‍ය ව්‍යාපාර වකුලයේ 5.2.1 වගන්තිය ප්‍රකාරව, සමාලෝචිත වර්ෂයට අයවැය ලේඛනයක් පිළියෙල කර නොතිබුණි.

**5. පද්ධති හා පාලනයන්**

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර නියාමන සභාවේ සභාපතිවරයාගේ අවධානයට යොමු කරන ලදී. පහත සඳහන් පද්ධති හා පාලන ක්ෂේත්‍ර කෙරෙහි විශේෂ අවධානය යොමු කළ යුතු වේ.

පද්ධති හා පාලන ක්ෂේත්‍ර

නිරීක්ෂණ

(අ) කාර්ය මණ්ඩල පරිපාලනය

ආයතනයේ කාර්යයභාරය හා ප්‍රමාණය හඳුනාගෙන එයට ගැලපෙන ආකාරයට කාර්යය මණ්ඩලය අනුමත කරවා ගැනීමට හා බඳවා ගැනීමට කටයුතු කර නොතිබීම.

(ආ) මූල්‍ය පාලනය

- (i) බැංකු සැසඳුම් නිසි වේලාවට පිළියෙල කර නොතිබීම හා නිවැරදිව පිළියෙල කර නොතිබීම,
- (ii) ස්ථාවර වත්කම් ලේඛන පවත්වා නොතිබීම
- (iii) මුදල් පොත ක්‍රමවත්ව පවත්වා නොතිබීම හා භාණ්ඩාගාර බිල්පත් හා අනෙකුත් ආයෝජන සම්බන්ධයෙන් විධිමත් පරිදි ලේඛන පවත්වා නොතිබීම.